
ketustotram 2

ಕೇತುಸ್ತೋತ್ರಮ್ ೨

Document Information



Text title : ketustotram 2

File name : ketustotram2.itx

Category : navagraha

Location : doc_z_misc_navagraha

Proofread by : PSA Easwaran psawaswaran at gmail.com

Description/comments : BhaktivivekasAra

Latest update : September 14, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2020

sanskritdocuments.org

ಕೇತುಸ್ತೋತ್ರಮ್ ೨



ಓಂ ಧೂಮ್ರಾ ದ್ವಿಬಾಹವಃ ಸರ್ವೇ ಗೋದಾನೋ ವಿಕೃತಾನನಾಃ |
ಗೃಧ್ರಯಾನಾಸನಸ್ವಾಶ್ಚ ಪಾಂತು ನಃ ಶಿಖಿನಂದನಾಃ || ೧ ||

ಶ್ರೀಭೈರವ್ಯವಾಚ |

ಧನ್ಯಾ ಚಾನುಗೃಹೀತಾಸ್ಮಿ ಕೃತಾರ್ಥಾಸ್ಮಿ ಜಗತ್ಪುಭೋ |
ಯಚ್ಛ್ರುತಂ ತ್ವನ್ಮುಖಾದ್ವೇವ ಕೇತುಸ್ತೋತ್ರಮಿದಂ ಶುಭಮ್ || ೨ ||

ಶ್ರೀಪರಮೇಶ್ವರ ಉವಾಚ -

ಶ್ಲ್ಯಣು ದೇವಿ ಪ್ರವಕ್ಷ್ಯಾಮಿ ಕೇತುಸ್ತವಮಿಮಂ ಪರಮ್ |
ಸರ್ವಪಾಪವಿಶುದ್ಧಾತ್ಮಾ ಸ ರೋಗೈರ್ಮುಚ್ಯತೇ ಧ್ರುವಮ್ || ೩ ||

ಶ್ವೇತಪೀತಾರುಣಃ ಕೃಷ್ಣಃ ಕೃಚಿಚ್ಛಾಮೀಕರಪ್ರಭಃ
ಶಿವಾರ್ಚನರತಃ ಕೇತುಗ್ರಹಪೀಡಾಂ ವ್ಯಪೋಹತು || ೪ ||

ನಮೋ ಘೋರಾಯಾಘೋರಾಯ ಮಹಾಘೋರಸ್ವರೂಪಿಣೇ |
ಆನಂದೇಶಾಯ ದೇವಾಯ ಜಗದಾನಂದದಾಯಿನೇ || ೫ ||

ನಮೋ ಭಕ್ತಜನಾನಂದದಾಯಿನೇ ವಿಶ್ವಭಾವಿನೇ |
ವಿಶ್ವೇಶಾಯ ಮಹೇಶಾಯ ಕೇತುರೂಪಾಯ ವೈ ನಮಃ || ೬ ||

ನಮೋ ರುದ್ರಾಯ ಸರ್ವಾಯ ವರದಾಯ ಚಿದಾತ್ಮನೇ |
ತ್ರೈಕ್ಷಾಯ ತ್ರಿನಿವಾಸಾಯ ನಮಃ ಸಂಕಟನಾಶಿನೇ || ೭ ||

ತ್ರಿಪುರೇಶಾಯ ದೇವಾಯ ಭೈರವಾಯ ಮಹಾತ್ಮನೇ |
ಅಚಿಂತ್ಯಾಯ ಚಿತಿಜ್ಞಾಯ ನಮಶ್ಚೈತನ್ಯರೂಪಿಣೇ || ೮ ||

ನಮಃ ಶರ್ವಾಯ ಚರ್ಚಾಯ ದರ್ಶನೀಯಾಯ ತೇ ನಮಃ |
ಆಪದುದ್ಧರಣಾಯಾಪಿ ಭೈರವಾಯ ನಮೋ ನಮಃ || ೯ ||

ನಮೋ ನಮೋ ಮಹಾದೇವ ವ್ಯಾಪಿನೇ ಪರಮಾತ್ಮನೇ |
ನಮೋ ಲಘುಮತೇ ತುಭ್ಯಂ ಗ್ರಾಹಿಣೇ ಸೂರ್ಯಸೋಮಯೋಃ || ೧೦ ||

ನಮಶ್ಚಾಪದ್ವಿನಾಶಾಯ ಭೂಯೋ ಭೂಯೋ ನಮೋ ನಮಃ |

ನಮಸ್ತೇ ರುದ್ರರೂಪಾಯ ಚೋಗ್ರರೂಪಾಯ ಕೇತವೇ || ೧೧ ||

ನಮಸ್ತೇ ಸೌರರೂಪಾಯ ಶತ್ರುಕ್ಷಯಕರಾಯ ಚ |

ಮಹಾತೇಜಾಯ ವೈ ತುಭ್ಯಂ ಪೂಜಾಫಲವಿವರ್ಧಿನೇ || ೧೨ ||

ವಹ್ನಿಪುತ್ರಾಯ ತೇ ದಿವ್ಯರೂಪಿಣೇ ಪ್ರಿಯಕಾರಿಣೇ |

ಸರ್ವಭಕ್ತ್ಯಾಯ ಸರ್ವಾಯ ಸರ್ವಗ್ರಹಾಂತಕಾಯ ತೇ || ೧೩ ||

ನಮಃ ಪುಚ್ಛಸ್ವರೂಪಾಯ ಮಹಾಮೃತ್ಯುಕರಾಯ ಚ |

ನಮಸ್ತೇ ಸರ್ವದಾ ಕ್ಷೋಭಕಾರಿಣೇ ವ್ಯೋಮಚಾರಿಣೇ || ೧೪ ||

ನಮಸ್ತೇ ಚಿತ್ರರೂಪಾಯ ಮೀನದಾನಪ್ರಿಯಾಯ ಚ |

ದೈತ್ಯದಾನವಗಂಧರ್ವವಂದ್ಯಾಯ ಮಹತೇ ನಮಃ || ೧೫ ||

ಯ ಇದಂ ಪಠತೇ ನಿತ್ಯಂ ಪ್ರಾತರುತ್ತಾಯ ಮಾನವಃ |

ಗ್ರಹಶಾಂತಿಭವೇತ್ಸ್ಯ ಕೇತುರಾಜಸ್ಯ ಕೀರ್ತನಾತ್ || ೧೬ ||

ಯಃ ಪಠೇದರ್ಧರಾತ್ರೇ ತು ವಶಂ ತಸ್ಯ ಜಗತ್ತಯಮ್ |

ಇದಂ ರಹಸ್ಯಮಖಿಲಂ ಕೇತುಸೋತ್ರಂ ತು ಕೀರ್ತಿತಮ್ || ೧೭ ||

ಸರ್ವಸಿದ್ಧಿಪ್ರದಂ ಗುಹ್ಯಮಾಯುರಾರೋಗ್ಯವರ್ಧನಮ್ |

ಗುಹ್ಯಂ ಮಂತ್ರಂ ರಹಸ್ಯಂ ತು ತವ ಭಕ್ತ್ಯಾ ಪ್ರಕಾಶಿತಮ್ || ೧೮ ||

ಅಭಕ್ತಾಯ ನ ದಾತವ್ಯಮಿತ್ಯಾಜ್ಞಾ ಪಾರಮೇಶ್ವರಿ || ೧೯ ||

ಶ್ರೀದೇವ್ಯವಾಚ

ಭಗವನ್ನವತಾನೇನ ಕೇತುಸೋತ್ರಸ್ಯ ಮೇ ಪ್ರಭೋ |

ಕಥನೇನ ಮಹೇಶಾನ ಸತ್ಯಂ ಕ್ರೀತಾಸ್ತ್ಯಹಂ ತ್ವಯಾ || ೨೦ ||

ಶ್ರೀ ಈಶ್ವರ ಉವಾಚ |

ಇದಂ ರಹಸ್ಯಂ ಪಠಮಂ ನ ದೇಯಂ ಯಸ್ಯ ಕಸ್ಯಚಿತ್ |

ಗುಹ್ಯಂ ಗೋಪ್ಯತಮಂ ಚೇಯಂ ಗೋಪನೀಯಂ ಸ್ವಯೋನಿವತ್ || ೨೧ ||

ಅಗ್ನಿಪುತ್ರೋ ಮಹಾತೇಜಾಃ ಕೇತುಃ ಸರ್ವಗ್ರಹಾಂತಕಃ |

ಕ್ಷೋಭಯನ್ಯಃ ಪ್ರಜಾಃ ಸರ್ವಾಃ ಸ ಕೇತುಃ ಪ್ರೀಯತಾಂ ಮಮ || ೨೨ ||

ಇತಿ ಕೇತುಸೋತ್ರಂ ಸಂಪೂರ್ಣಮ್ |

Proofread by PSA Easwaran psaeaswaran at gmail.com



ketustotram 2

pdf was typeset on September 14, 2020



Please send corrections to sanskrit@cheerful.com

